

**బీఆర్ఎస్ లో చేరిన బీజేపీ సీనియర్ నేత చంద్రమోహన్**

గులాబీ కండువా కప్పిన ఎమ్మెల్యే కాలేరు వెంకటేశ్



డీడీ కాలనీకి చెందిన బీజేపీ సీనియర్ నేత చంద్రమోహన్ కు గులాబీ కండువా కప్పిస్తున్న కాలేరు వెంకటేశ్

అంబర్పేట, నవంబర్ 20: బాగ్ అంబర్ పేట డీడీ కాలనీకి చెందిన బీజేపీ సీనియర్ నేత చంద్రమోహన్ సోమవారం బీఆర్ఎస్ లో చేరారు. ఆయనకు ఎమ్మెల్యే కాలేరు వెంకటేశ్ గులాబీ కండువా కప్పి పార్టీలోకి ఆహ్వానించారు. అలాగే, బీఆర్ఎస్ నేత కోట్ల రామకృష్ణ ఆధ్వర్యంలో పలు బస్టిల నుంచి మహిళలు, యువత శ్యామ్, రాజ్, అనూప్, సుహాసిని, రాజేశ్, స్వర్ణ, సునీత, ప్రియ, మనీష్, సీతారా

మయ్య, సుమన్ తదితరులు దాదాపు 40 మంది బీఆర్ఎస్ లో చేరారు. వీరందరికీ ఎమ్మెల్యే కాలేరు వెంకటేశ్ గులాబీ కండువా కప్పి పార్టీలోకి ఆహ్వానించారు. ఈ కార్యక్రమంలో కార్పొరేటర్ బి.పద్మావెంకట రెడ్డి, మాజీ కార్పొరేటర్ కె.పద్మావతి డీపీ రెడ్డి, డివిజన్ అధ్యక్షుడు సీహెచ్. చంద్రమోహన్, నాయకులు పి.గిరిధర్ గౌడ్, మిర్యాల రవీందర్, కోట్ల సంతోష్ తదితరులు పాల్గొన్నారు.

**బీఆర్ఎస్ పార్టీ విజయానికీ..**

**సీఎం కేసీఆర్ పథకాలే దోహదపడుతాయి**



గోషామహల్ డివిజన్ ముఖ్య నాయకులు, కార్యకర్తల సమావేశంలో మాజీ కార్పొరేటర్ ముఖేష్ సింగ్ తో కలిసి పాల్గొన్న ప్రసంగిస్తున్న టీఎన్టీఎస్ చైర్మన్ పి. జగన్మోహన్ రావు

**టీఎన్టీఎస్ చైర్మన్ పి.జగన్మోహన్ రావు**

అబిడ్స్, నవంబర్ 20: తెలంగాణ రాష్ట్ర ముఖ్యమంత్రి కల్వకుంట్ల చంద్రశేఖరరావు చేపడుతున్న సంక్షేమ పథకాలు, అభివృద్ధి, ప్రగతి తోనే గోషామహల్ నియోజకవర్గంలో బీఆర్ఎస్ విజయం సాధిస్తుందని గోషామహల్ బీఆర్ఎస్ ఎన్నికల ఇన్చార్జి, తెలంగాణ రాష్ట్ర టెక్నాలజీ సర్వీసెస్ చైర్మన్ పి.జగన్మోహన్ రావు పేర్కొన్నారు. ధూల్పేటలోని గోషామహల్ డివిజన్ మాజీ కార్పొరేటర్ ముఖేష్ సింగ్ కార్యాలయంలో ముఖ్య నాయకులు, కార్యకర్తలతో సమావేశం నిర్వహించారు. ఈ సందర్భంగా చైర్మన్ జగన్మోహన్ రావు మాట్లాడుతూ.. గోషామహల్ నియోజకవర్గంలోని 295 బూత్లలో

తమ పార్టీ బూత్ స్టాంబు కో ఆర్డీనేషన్ కమిటీలను ఏర్పాటు చేయనున్నట్లు తెలిపారు. ఈ కమిటీ ప్రతినిధులు నియోజకవర్గంలో ఇంటింటికీ తిరిగి ఓటర్లను కలిసి ప్రభుత్వం చేపడుతున్న సంక్షేమ పథకాలను వివరిస్తూ.. బీఆర్ఎస్ అభ్యర్థి నందకిరీ వ్యాస్ బిలాల్ ను గెలిపించేందుకు కృషి చేస్తారన్నారు. ధూల్పేట లోడ్ కులస్తుల కోసం సీఎం కేసీఆర్, మంత్రి కేటీఆర్ ఆత్మగౌరవ భవనాలకు స్టల కేటాయింపులో భాగంగా లోడ్లకు కూడా ఉప్పల్ భగాయత్ లో స్టల కేటాయింపారన్నారు. మాజీ కార్పొరేటర్ ముఖేష్ సింగ్ మాట్లాడుతూ.. లోడ్ కులస్తులతో పాటు అన్ని వర్గాల ప్రజలు బీఆర్ఎస్ ను ఆదరిస్తున్నారన్నారు. ఈ సమావేశంలో బీఆర్ఎస్ నాయకులు, కార్యకర్తలు పెద్ద ఎత్తున పాల్గొన్నారు.

**సంక్షేమ పాలన బీఆర్ఎస్ కే సాధ్యం**

మణికోండ, నవంబర్ 20: అభివృద్ధి, సంక్షేమం, సుస్థిర పాలన అందించే సత్తా రాష్ట్ర ముఖ్యమంత్రి కల్వకుంట్ల చంద్రశేఖరరావు కే ఉన్నదని రాజేంద్రనగర్ నియోజకవర్గ బీఆర్ఎస్ అభ్యర్థి టి.ప్రకాష్ గౌడ్ అన్నారు. ఎన్నికల ప్రచారంలో భాగంగా సోమవారం మణికోండ మున్సిపాలిటీలో వేలాది మంది కార్యకర్తలతో కలిసి ఆయన రోడ్ షో నిర్వహించారు. మున్సిపల్ చరిధిలోని నెమలినగర్ నుంచి మొదలైన రోడ్ షో.. గీతాంజలి స్కూల్, ఎల్ఐసీ కాలనీ, పుప్పాల గూడ పాత గ్రామం, అల్కాపూర్ చింతచెట్టు నుంచి నెక్కంపూర్ పాత గ్రామం అల్కాపూర్ టౌన్షిప్ 100 ఫీట్ రోడ్ మీదుగా నిర్వహించారు. అనంతరం దిల్లీపేట సూపర్ మార్కెట్ నుంచి భాగ్యలక్ష్మి కాలనీ, పంచవటి కాలనీ, పోచమ్మ కాలనీ, అంజలి గార్డెన్, డైమండ్ హిల్స్,

చిత్రపురి కాలనీలో రోడ్ షో నిర్వహించారు. ఈ సందర్భంగా ఎమ్మెల్యే టి.ప్రకాష్ గౌడ్ మాట్లాడుతూ.. బీఆర్ఎస్ పార్టీ అన్ని వర్గాల సంక్షేమానికి పెద్ద పీట వేసిందన్నారు. రాష్ట్రంలో పదేళ్ల పాలనలో దేశంలో ఎక్కడా లేని సంక్షేమ పథకాలను ప్రవేశపెట్టి.. ఇంటింటా లబ్ధిదారులకు అందించిన ఘనత బీఆర్ఎస్ పార్టీదేనని అన్నారు.

**ఆంజనేయ స్వామి ఆలయం లేని గ్రామం లేదు.. ప్రభుత్వ పథకం అందని గడపా లేదు**

- రంగారెడ్డి- పాలమూరు ఎత్తిపోతల పథకం ద్వారా ప్రతి ఎకరాకు నీరు
- ముచ్చర్ల వరకు మెట్రో తీసుకువస్తా
- కందుకూరుపై సీఎం కేసీఆర్ కు ప్రేమ
- కేంద్రమంత్రి కిషన్ రెడ్డి గ్రామంలో బీఆర్ఎస్ కు బ్రహ్మారథం
- రాష్ట్ర విద్యాశాఖ మంత్రి సబితా ఇంద్రారెడ్డి



తిమ్మాపూర్ గ్రామంలో మాట్లాడుతున్న సబితా ఇంద్రారెడ్డి

కందుకూరు. నవంబర్ 20: రంగారెడ్డి- పాలమూరు ఎత్తిపోతల పథకం ద్వారా ప్రతి ఎకరాకు సాగునీరుతో పాటు తాగునీరు అందించడానికి కృషి చేస్తానని రాష్ట్ర విద్యాశాఖ మంత్రి సబితా ఇంద్రారెడ్డి తెలిపారు. సోమవారం మండల పరిధిలోని సరస్వతీగూడ, అగర్ మియాగూడ, తిమ్మాపూర్, జబ్బారగూడ, బేగంపేట, రాచులూరు, బైరాగిగూడ, కొత్తూరు గ్రామాల్లో రోడ్ షో నిర్వహించారు. ఈ సందర్భంగా మంత్రి మాట్లాడుతూ.. ఆంజనేయ స్వామి దేవాలయం లేని గ్రామం ఉండదన్నారు. ప్రభుత్వ పథకాలు అందని గడప లేదని చెప్పారు. తాను స్థానికురాలని కాదని బీజేపీ నాయకులు అంటున్నారని, మీ కేంద్ర మంత్రి కిషన్ రెడ్డి స్థానికుడా.. అని ప్రశ్నించారు. కిషన్ రెడ్డి సికింద్రాబాద్ పార్లమెంట్ నుంచి ఎందుకు పోటీ చేశాడో తెలుపాలన్నారు. సీఎం కేసీఆర్ కు కందుకూరు అంటే ప్రేమ ఉన్నదని చెప్పారు. ముచ్చర్ల గేటు వరకు మెట్రోతో పాటు మెడికల్ కళాశాల, 450 పడకల ఆసుపత్రి కావాలంటే తనను గెలిపించాలని కోరారు. కాంగ్రెస్ పార్టీ ఇచ్చే హామీలను నమ్మితే మానపోతారని, కాంగ్రెస్ పార్టీ హ్యానిఫెస్టోను నమ్మవద్దని కోరారు. కాంగ్రెస్ పార్టీ అధికారంలోకి వస్తే రాష్ట్రాన్ని అమ్ముకుంటారని మంత్రి ఎద్దేవ చేశారు. కాంగ్రెస్, బీజేపీ పట్ల ప్రజలు అప్రమత్తంగా ఉండాలని కోరారు. సీఎం కేసీఆర్ ప్రభుత్వమే అధికారంలోకి వస్తుందని, మీ సేవకూ

లుగా పని చేస్తానని చెప్పారు. 30వ తేదీన కారు గుర్తుకు ఓటీసీ గెలిపిస్తే మరిన్ని సేవలు చేస్తానని పాఠపాటున ప్రతి పక్షాలకు ఓటు వేస్తే గోస పడుతారని వివరించారు.


**కిషన్ రెడ్డి స్వగ్రామంలో బీఆర్ఎస్ కు బ్రహ్మారథం..**

కేంద్ర మంత్రి, బీజేపీ రాష్ట్ర అధ్యక్షుడు గంగాపురం కిషన్ రెడ్డి స్వగ్రామం తిమ్మాపూర్ లో ప్రజలు బీఆర్ఎస్ కు బ్రహ్మారథం పట్టారు. మహిళలు, పురుషులు. యువకులు పెద్ద ఎత్తున కేరింతలు, బతుకమ్మ ఆటలు ఆడుకుంటూ పూలవర్షం కురిపించారు. పటాకులు కాలుస్తూ స్వాగతం పలికారు. మంత్రి గ్రామంలో కలియ తిరిగారు. ఈ కార్యక్రమంలో ఎస్సీ కమిషన్ మాజీ సభ్యులు చిలకమర్రి నర్సింహ, జడ్పీటీసీ బొక్క జంగారెడ్డి, మార్కెట్ చైర్మన్ సురుసాని సురేందర్ రెడ్డి, సీపీఎస్ఐ చైర్మన్ చంద్రశేఖర్, వైస్ చైర్మన్ గోపిరెడ్డి విజేందర్ రెడ్డి, ఎంపీటీసీల ఫోరం అధ్యక్షుడు సురుసాని రాజశేఖర్ రెడ్డి, సీనియర్ నాయకులు గంగాపురం లక్ష్మీనర్సింహ రెడ్డి, వట్లూరు శాశ్వత్ గౌడ్, పార్టీ మండల అధ్యక్షుడు మన్నే

జయేందర్ ముదిరాజ్, ఎలుక మేఘసాధ్ రెడ్డి, మహిళా అధ్యక్షురాలు తాండ్ర ఇందిరమ్మ దేవేందర్, మాజీ ఎంపీపీ చట్టాల శోభ ఈశ్వర్ గౌడ్, చిర్ర సాయిలు, గంగాపురం కవిత కరుణాకర్ రెడ్డి, ఆనెగొని అంజయ్య గౌడ్, సర్కారి బాలరెడ్డి, గణేశ్ రెడ్డి, సర్పంచులు రాము, భూపాలరెడ్డి, పరంజ్యోతి, గంగాపురం గోపాలరెడ్డి, వరికపూల గోవర్ధన్, శ్రీనివాసచారి, రామకృష్ణారెడ్డి, నరేందర్ గౌడ్, దావుడ, అర్జున్ అవార్డు గ్రహీత వెదిరి రవికాంత్ రెడ్డి, సదానంద్ గౌడ్, గుయ్యని సామయ్య, డైరెక్టర్ పొట్టి ఆనంద్, దేవీలాల, యూత్ నాయకులు తాళ్ల కార్తీక్, బొక్క దీక్షిత్ రెడ్డి, సరికొండ వెంకటేశ్ గౌడ్, శేఖర్ గుప్తా, శివశంకర్, రవి ముదిరాజ్, బేతు రాం రెడ్డి, శ్రీను, పార్టీ నాయకులు, కార్యకర్తలు పాల్గొన్నారు.



అడ్డగుట్టలో పద్మారావు గౌడ్ కు హారతులు పట్టి, స్వాగతం పలుకుతున్న మహిళలు



గులాబీ రంగు ద్విచక్ర వాహనం నడిపి ఎన్నికల ప్రచారంలో సందడి చేస్తున్న పద్మారావు గౌడ్

**సికింద్రాబాద్ అభివృద్ధి మాకే సాధ్యం**

- డిప్యూటీ స్పీకర్ పద్మారావు గౌడ్
- అడుగుడుగునా ప్రజల సీరాజనం

సికింద్రాబాద్, నవంబర్ 20: సికింద్రాబాద్ నియోజకవర్గ అభివృద్ధికి ఎంతో కృషి చేశామని, విద్యా, వైద్య రంగానికి అధిక ప్రాధాన్యతనిచ్చామని డిప్యూటీ స్పీకర్, బీఆర్ఎస్ పార్టీ సికింద్రాబాద్ ఎమ్మెల్యే అభ్యర్థి తీగుల పద్మారావు గౌడ్ అన్నారు. సోమవారం సికింద్రాబాద్ నియోజకవర్గ పరిధిలోని అడ్డగుట్ట డివిజన్ లో తన ఎన్నికల ప్రచార యాత్ర నిర్వహించారు. ముందుగా డివిజన్ పరిధిలోని రియో పాయింట్ హోటల్ వద్ద పార్టీ జెండాను ఆవిష్కరించి, పాద యాత్రను ప్రారంభించారు.

నాయకులు, కార్యకర్తలు, అభిమానులు, ప్రభుత్వ పథకాల లబ్ధిదారులు స్వచ్ఛందంగా తరలివచ్చి ఆయన వెంట ఉన్నారు. నగర డిప్యూటీ మేయర్ శ్రీలతారెడ్డి, స్థానిక కార్పొరేటర్ ప్రసన్నలక్ష్మీతో పాటు పద్మారావు గౌడ్ తనయుడు రామేశ్వర్ గౌడ్ ఎన్నికల ప్రచార పాదయాత్రలో భాగస్వాములయ్యారు. అడ్డగుట్టలో పద్మారావు గౌడ్ కు అడుగుడుగునా ఘన స్వాగతం లభించింది. మహిళలు మంగళ హారతులు పట్టారు. గులాబీ పూల వర్షం కురిపించారు. ఈ సందర్భంగా ఆయన మాట్లాడుతూ.. సికింద్రాబాద్ అసెంబ్లీ నియోజకవర్గంలో ఎన్నో అభివృద్ధి పనులను చేపట్టామన్నారు. పద్మారావు గౌడ్ నిర్వహించిన పాదయాత్రలో పలువురు

ఇతర పార్టీల నేతలు కూడా పాల్గొని ఆయనకు మద్దతు ప్రకటించి, బీఆర్ఎస్ లో చేరారు. అడ్డగుట్ట టీడీపీ సీనియర్ నేత గణేశ్ దంపతులు, వారి అనుచరులు పద్మారావు గౌడ్ సమక్షంలో బీఆర్ఎస్ లో చేరారు. వారికి పద్మారావు గౌడ్ పార్టీ కండువలు కప్పి స్వాగతం పలికారు.

**ద్విచక్ర వాహనం నడిపి..**

అడ్డగుట్ట డివిజన్ పరిధిలోని రియో పాయింట్ హోటల్ వద్ద నిర్వహించిన ప్రచారంలో భాగంగా ఎమ్మెల్యే అభ్యర్థి తీగుల పద్మారావు గౌడ్ సందడి చేశారు. గులాబీ రంగు ఉన్న ద్విచక్ర వాహనం నడిపి అందరినీ ఆశ్చర్య పరిచారు.